

DEĊIŻJONI TAL-KUNSILL

ta' l-20 ta' Diċembru 2007

li tawtorizza lir-Renju Unit ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud

(2007/884/KE)

IL-KUNSILL ta' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni,

Billi:

(1) Permezz tad-Deciżjonijiet 95/252/KE ⁽²⁾ u 98/198/KE ⁽³⁾, il-Kunsill awtorizza r-Renju Unit jirrestringi sal-50 % d-dritt tal-kerrej jew tal-*lessee* biex inaqas il-VAT fuq il-kiri jew il-*lease* ta' karozza għall-passiġġieri f'każ li l-karozza ma tintużax esklussivament għall-finijiet ta' negozju. Ir-Renju Unit kien awtorizzat ukoll biex ma jitrattax bhala provvista ta' servizzi bi hlas l-użu privat ta' karozza mikrija jew *leased* minn persuna taxxabbli għall-finijiet ta' negozju tiegħu stess. Din il-miżura ta' simplifikazzjoni eliminat il-htieġa li l-kerrej jew il-*lessee* jżomm registru tal-kilometri korsi b'finijiet privati f'karozzi użati minn impriži u li jiehu kont fil-kontabbiltà tat-taxxa fuq il-kilometri effettivament korsi f'finijiet privati ta' kull karozza.

(2) Permezz ta' ittra rreġistrata mas-Segretarjat Ġenerali tal-Kummissjoni fil-5 ta' Frar 2007, ir-Renju Unit talab estensjoni tal-perijodu ta' validità ta' dik id-deroga, li tiskadi fil-31 ta' Diċembru 2007.

(3) Skond l-Artikolu 395(2) tad-Direttiva 2006/112/KE, il-Kummissjoni għarrfet lill-Istati Membri l-oħra b'ittra tal-15 ta' Ottubru 2007 bit-talba magħmula mir-Renju Unit. Permezz ta' ittra ddatata s-17 ta' Ottubru 2007, il-Kummissjoni nnotifikat lir-Renju Unit li kellha l-informazzjoni kollha mehtieġa biex tikkunsidra t-talba.

(4) Iċ-ċirkostanzi tad-dritt u tal-fatt li ġġustifikaw l-ghoti ta' l-awtorizzazzjoni għall-applikazzjoni ta' deroga ma nbidlux u għadhom rilevanti.

(5) Fid-29 ta' Ottubru 2004, il-Kummissjoni pprezentat proposta għal Direttiva tal-Kunsill li emendat id-Direttiva 77/388/KEE, issa d-Direttiva 2006/112/KE, li tinkludi l-armonizzazzjoni tal-kategoriji ta' l-infiq li għalihom jistgħu japplikaw l-esklużjonijiet tad-dritt tat-tnaqqis. Skond din il-proposta, l-esklużjonijiet għad-dritt tat-tnaqqis jistgħu jiġu applikati għal vetturi tat-triq bil-mutur. Għaldaqstant, huwa opportun li l-perijodu ta' l-awtorizzazzjoni jiġi estiż sa meta d-Direttiva tidhol fis-seħh. Madankollu, l-awtorizzazzjoni fi kwalunkwe każ se tiskadi sa mhux aktar tard mill-31 ta' Diċembru 2010 jekk dik id-Direttiva ma tkunx għadha dahlet fis-seħh sa dik id-data, bil-ghan li ssir valutazzjoni tal-htieġa ta' din id-Deciżjoni fid-dawl tal-perċentwal tat-tqassim globali bejn l-użu b'finijiet ta' negozju u dak privat.

(6) Id-deroga, kif estiża, mhix se jkollha effett negattiv fuq ir-riżorsi proprji tal-Komunitajiet Ewropej miġbura mill-VAT.

(7) Minhabba l-urgenza tal-każ, huwa imperattiv li ssir eċċezzjoni għall-perijodu ta' sitt ġimgħat imsemmi fil-paragrafu l(3) tal-Protokoll dwar ir-rwol tal-Parlamenti nazzjonali fl-Unjoni Ewropea, anness mat-Trattat dwar l-Unjoni Ewropea u mat-Trattati li jistabbilixxu l-Komunitajiet Ewropej,

ADOTTA DIN ID-DEĊIŻJONI:

Artikolu 1

B'deroga mill-Artikoli 168 u 169 tad-Direttiva 2006/112/KE, ir-Renju Unit huwa awtorizzat jirrestringi sal-50 % d-dritt tal-kerrej jew tal-*lessee* ta' karozza biex inaqas il-VAT fuq il-kiri jew il-*leasing* ta' dik il-karozza f'każ li ma tintużax esklussivament għall-finijiet ta' negozju.

Artikolu 2

B'deroga mill-Artikoli 26(1)(a) tad-Direttiva 2006/112/KE, ir-Renju Unit huwa awtorizzat biex ma jitrattax bhala provvista ta' servizzi bi hlas l-użu privat ta' karozza użata għall-finijiet ta' negozju mikrija jew *leased* minn persuna taxxabbli.

⁽¹⁾ ĠU L 347, 11.12.2006, p. 1. Id-Direttiva kif emendata bid-Direttiva 2006/138/KE (ĠU L 384, 29.12.2006, p. 92).

⁽²⁾ ĠU L 159, 11.7.1995, p. 19.

⁽³⁾ ĠU L 76, 13.3.1998, p. 31. Id-Deciżjoni kif emendata bid-Deciżjoni 2004/855/KE (ĠU L 369, 16.12.2004, p. 61).

Artikolu 3

Din id-Deċiżjoni għandha tapplika b'effett mill-1 ta' Jannar 2008.

Għandha tiskadi fid-data tad-dhul fis-sehh ta' regoli Komunitarji li jiddeterminaw liema nfiq marbut mal-vetturi tat-triq bil-mutur ma jkunx eliġibbli għal tnaqqis totali tal-VAT, iżda sa mhux aktar tard mill-31 ta' Diċembru 2010.

Artikolu 4

Din id-Deċiżjoni hija indirizzata lir-Renju Unit tal-Gran Brittanja u l-Irlanda ta' Fuq.

Magħmula fi Brussell, 20 ta' Diċembru 2007.

Għall-Kunsill

Il-President

F. NUNES CORREIA
